


बहुवा समितिको (कार्य व्यवस्थापन) कार्यविधि, २०७३



नेपाल सरकार
सामान्य प्रशासन मन्त्रालय
सिंहदरबार, काठमाडौं

विषयसूची

१.	परिच्छेद : एक प्रारम्भिक	१
२.	परिच्छेद : दुई सचिवालय एवं बैठक व्यवस्थापन सम्बन्धी व्यवस्था	३
३.	परिच्छेद : तीन कार्यसम्पादन मूल्याङ्कन व्यवस्थापन सम्बन्धी व्यवस्था	९
४.	परिच्छेद : चार बहुवा व्यवस्थापन सम्बन्धी व्यवस्था	१३
५.	परिच्छेद : पाँच उजुरी तथा रिट व्यवस्थापन सम्बन्धी व्यवस्था	२४
६.	परिच्छेद : छ नीतिगत निर्णय र अधिकार प्रत्यायोजन सम्बन्धी व्यवस्था	२८
७.	परिच्छेद : सात विविध	२९

बहुवा समितिको (कार्य व्यवस्थापन) कार्यविधि, २०७३

प्रस्तावना : निजामती कर्मचारीहरुको वृत्ति विकासको मूल आधारका रूपमा रहेको बहुवा सम्बन्धी काम कारवाहीलाई सरल, व्यवस्थित, समयवद्ध र पारदर्शी बनाउन निजामती सेवा ऐन, २०४९ को दफा २० बमोजिम गठित बहुवा समितिले निजामती सेवा नियमावली, २०५० को नियम ८५ बमोजिमको अधिकार प्रयोग गरी यो कार्यविधि बनाएको छ ।

परिच्छेद: एक प्रारम्भिक

१. कार्यविधिको नाम र प्रारम्भ : (१) यस कार्यविधिको नाम “बहुवा समितिको (कार्य व्यवस्थापन) कार्यविधि, २०७३” रहेको छ ।
(२) यो कार्यविधि तुरुन्त प्रारम्भ हुनेछ ।
२. परिभाषा : विषय वा प्रसङ्गले अर्को अर्थ नलागेमा यस कार्यविधिमा,
(क) “अध्यक्ष” भन्नाले बहुवा समितिको अध्यक्ष सम्भन्तु पर्छ ।
(ख) “ऐन” भन्नाले निजामती सेवा ऐन, २०४९ लाई सम्भन्तु पर्छ ।
(ग) “केन्द्रीय निकाय” भन्नाले नेपाल सरकारको मन्त्रालय, सचिवालय, आयोग, मन्त्रालयस्तरको केन्द्रीय निकाय र केन्द्रीयस्तरको विभाग सम्भन्तु पर्छ ।
(घ) “नियमावली” भन्नाले निजामती सेवा नियमावली, २०५० सम्भन्तु पर्छ ।

- (ड) “प्रमाणित प्रतिलिपि” भन्नाले दरखास्तसाथ पेश गरेको प्रमाण कागजमा आवेदकले सक्कल बमोजिम नक्कल ठीक छ भनी दस्तखत गरेको प्रतिलिपि सम्झनु पर्छ । यसरी दस्तखत गर्दा आवेदकले आफ्नै हस्ताक्षरले नाम, दस्तखत र मिति उल्लेख गर्नु पर्नेछ ।
- (च) “बहुवा समिति” भन्नाले ऐनको दफा २० को उपदफा (१) र (१क) बमोजिमको बहुवा समिति सम्झनु पर्छ ।
- (छ) “सचिवालय” भन्नाले नेपाल सरकार, सामान्य प्रशासन मन्त्रालयमा रहेको बहुवा समितिको सचिवालय सम्झनु पर्छ ।
- (ङ) “सदस्य” भन्नाले बहुवा समितिको सदस्य सम्झनु पर्छ र सो शब्दले अध्यक्ष तथा सदस्य-सचिव समेतलाई जनाउँछ ।
- (झ) “सदस्य-सचिव” भन्नाले बहुवा समितिको सदस्य-सचिव सम्झनु पर्छ ।
- (ञ) “शाखा/महाशाखा” भन्नाले सामान्य प्रशासन मन्त्रालयको शाखा/महाशाखा सम्झनु पर्छ ।
- (ट) “व्याख्या र व्यवस्था” भन्नाले बहुवा समितिले निजामती सेवा नियमावली, २०५० को नियम ८५ बमोजिम गरेको व्याख्या र व्यवस्था सम्झनु पर्छ ।

३. निर्देशिकाको प्रयोग र पालना: (१) यो निर्देशिकाको प्रयोग र पालना गर्ने दायित्व बहुवा समिति, समितिबाट प्रत्यायोजित अधिकार प्रयोग गर्ने समितिका सदस्य, समितिको सचिवालयमा कार्यरत कर्मचारीहरु र बहुवा प्रक्रियासँग सम्बन्धित सबै सरोकारवालाको हुनेछ ।

परिच्छेद: दुई

सचिवालय एवम् बैठक व्यवस्थापन सम्बन्धी व्यवस्था

४. सचिवालयको काम, कर्तव्य र अधिकार: सचिवालयको काम, कर्तव्य र अधिकार देहाय बमोजिम हुनेछ :-

(क) निजामती सेवाको विभिन्न सेवा, समूह, उपसमूह वा पदमा हुने बढुवाको प्रयोजनको लागि बढुवा समितिमा प्राप्त हुन आएका सम्बन्धित कर्मचारीहरूको अनुसूची-१ मा उल्लेख भए बमोजिमको विवरण सहितको कार्यसम्पादन मूल्याङ्कन फाराम बुझिलिने ।

(ख) बढुवा विज्ञापन प्रकाशित भएपछि सदस्य-सचिव, सम्बन्धित महाशाखा प्रमुख र बढुवा शाखा प्रमुखको रोहवरमा सचिवालयले विज्ञापनसँग सम्बन्धित कार्यसम्पादन मूल्याङ्कन फाराम रुजु गर्ने ।

(ग) लोक सेवा आयोगमा दरखास्त फाराम पेश गरेका उम्मेदवारहरूको बढुवाको लागि चाहिने न्यूनतम सेवा अवधिको सबै वर्षको कार्यसम्पादन मूल्याङ्कन फाराममा बढुवाको सिफारिस गर्नु अघि देहाय बमोजिम भए नभएको हेरी जाँच गर्नु पर्ने :

(१) बढुवाका लागि दरखास्त पेश गरेका सबै सम्भाव्य उम्मेदवारको कार्यसम्पादन मूल्याङ्कन फाराम प्राप्त भए

नभएको, प्राप्त नभएको भए तत्काल सम्बन्धित निकायमा माग गर्ने ।

(२) तोकिएको समयावधिभित्र सम्बन्धित निकायमा मूल्याङ्कनको लागि दर्ता भए/नभएको,

(३) सुपरिवेक्षक, पुनरावलोकनकर्ता र पुनरावलोकन समितिबाट तोकिएको समयभित्र मूल्याङ्कन भए/नभएको,

(४) केरमेट गरिएको वा अर्को कुनै कागज टाँसेको भए त्यस्तो स्थानको दुवैतिर सम्बन्धित पदाधिकारीले दस्तखत गरे/नगरेको,

(५) कार्यसम्पादनस्तर महलमा चिनो लगाएको स्थानको जोडसँग उल्लेख गरेको कूल अंक भिडे/नभिडेको,

(६) मूल्याङ्कन अंक र अक्षरमा उल्लेख गरेको मिले/नमिलेको,

(७) कार्यसम्पादन मूल्याङ्कन फाराममा सुपरिवेक्षक, पुनरावलोकनकर्ता तथा पुनरावलोकन समितिका सदस्यको दस्तखत, नाम, पद, संकेत नम्बर स्पष्ट उल्लेख भए/नभएको ।

(८) अन्य आवश्यक कुराहरु ।

(घ) बहुवासँग सम्बन्धित मुद्दाहरुका सन्दर्भमा सम्बन्धित अदालत, महान्यायाधिवक्ताको कार्यालय साथै बहुवा समितिबाट भएका सिफारिसका विषयमा परेका उजुरीका सन्दर्भमा लोक सेवा आयोग जस्ता निकायहरुबाट बहुवासँग सम्बन्धित निर्णय पुस्तिका (माइन्यूट), कार्यसम्पादन मूल्याङ्कन फाराम, नीतिगत निर्णय लगायत अन्य कागजातहरु माग भई आएमा सदस्य

सचिवले सोको अभिलेख राखी पठाउन सक्नेछ । र सो विषयको जानकारी बहुवा समितिलाई समेत गराउनु पर्नेछ ।

(ड) केन्द्रीय निकायहरुबाट उक्त निकायहरुले गर्ने बहुवाका लागि सचिवालयमा अभिलेख गरिएका कार्यसम्पादन मूल्याङ्कन फारामहरु माग भई आएमा उक्त फारामहरुको प्रतिलिपि सचिवालयमा राखी सदस्य सचिवले सक्कलै कार्यसम्पादन मूल्याङ्कन फाराम माग गरेको निकायमा पठाउने व्यवस्था गर्न सक्नेछ ।

(च) बहुवा समितिबाट भएका बहुवासँग सम्बन्धित नीतिगत निर्णयहरु सदस्य सचिवको स्वीकृति लिई बहुवा व्यवस्थापन शाखाका शाखा प्रमुखले प्रमाणित गरी सरोकारवालाहरुलाई उपलब्ध गराउन सक्नेछ ।

५. बहुवा सिफारिस सम्बन्धी कार्यतालिका बनाउनु पर्ने: (१) बहुवा समितिले प्रत्येक वर्ष लोक सेवा आयोगबाट बहुवाको सूचना प्रकाशित भएपछि सो बहुवा सूचना नम्बरको श्रेणीगत क्रमअनुसार बहुवा सम्बन्धी काम कारवाही अगाडि बढाउन वार्षिक कार्यतालिका बनाउनु पर्नेछ ।

(२) बहुवा समितिले उपदफा (१) बमोजिम कार्यतालिका बनाउँदा बहुवाको लागि आवेदन फाराम बुझाउने अन्तिम मितिले चार महिनाभित्र बहुवाको नतिजा प्रकाशन गर्ने गरी वार्षिक कार्यतालिका बनाई सो बमोजिम आफ्नो कार्य सञ्चालन गर्नुपर्नेछ ।

६. बहुवा समितिको बैठक सम्बन्धी व्यवस्था: (१) बहुवा सिफारिस गर्नको लागि सम्पूर्ण तयारी पूरा भएपछि अध्यक्षको निर्देशन बमोजिम सदस्य-सचिवले बहुवा समितिको बैठक बोलाउनु पर्नेछ । यसरी बैठक बोलाउँदा सामान्यतया बैठक बस्ने मितिभन्दा कमिमा एकदिन अगाडि नै बैठकको कार्यसूची सहितको पत्र सम्बन्धित पदाधिकारीलाई पठाउनु पर्नेछ ।

(२) बहुवा समितिले विज्ञापन भएका पदमा बहुवा सिफारिसको निर्णय गर्दा कार्यतालिका अनुसार बहुवा सिफारिस गर्नु पर्नेछ ।

तर कुनै विज्ञापनको सम्बन्धमा नीतिगत स्पष्टता हुन थप प्रमाणको आवश्यकता परी सो प्राप्त भई नसकेको कारणले वा कुनै उम्मेदवारको कार्यसम्पादन मूल्याङ्कन फाराम प्राप्त भै नसकेको वा प्राप्त आवेदन फाराममा संलग्न हुनु पर्ने कागजात पूर्ण नभएको वा अन्य कुनै कारणले बहुवा सिफारिस गर्ने कार्य तत्काल हुन नसकी सोभन्दा पछिल्लो क्रममा रहेका विज्ञापनको बहुवा सिफारिस गर्न अङ्ग पुगेको अवस्था रहेछ भने पछिल्लो क्रममा रहेका विज्ञापनको लागि बहुवा समितिको बैठक बसी बहुवा सिफारिस गर्न बाधा पर्ने छैन ।

(३) बहुवा समितिको बैठक कार्यालय समय वा कार्यालय समय बाहेकको समय वा आवश्यकता अनुसार सार्वजनिक बिदाका दिनमा पनि बस्न सक्नेछ ।

- (४) बहुवा समितिले कुनै पनि विषयमा निर्णय गर्दा त्यस विषयमा भएका विगतका निर्णय एवम् व्याख्या तथा व्यवस्थालाई समेत आधार लिई गर्न सक्नेछ ।
- (५) बहुवा सिफारिसको निर्णय पश्चात् बहुवा सिफारिसमा परेका उम्मेदवारको गणना गरिएको कार्यसम्पादन मूल्याङ्कन फाराम सिलबन्दी गरी समितिका सदस्यहरुको दस्तखत गराई राख्नु पर्नेछ ।
- (६) उपदफा (५) बमोजिम सिलबन्दी गरिएका कार्यसम्पादन मूल्याङ्कन फारामहरु सचिवालयको कुनै प्रयोजनको लागि आवश्यक परेमा सदस्य सचिवको रोहवरमा कारण जनाई खोल्न सकिनेछ ।
- (७) कुनै निकायको पदाधिकारीले सचिवालयले माग गरेको आवश्यक विवरण बहुवा समितिमा उपलब्ध नगराएको कारण बहुवा सिफारिस गर्न कठिनाई भएमा सोको विवरण सदस्य-सचिवले बहुवा समितिको बैठकमा राख्न सक्नेछ ।
- (८) उपदफा (७) बमोजिम बहुवा समितिको बैठकबाट भएको निर्णय अनुसार पुनः विवरण माग गर्दा समेत माग बमोजिमको विवरण प्राप्त हुन नआएमा त्यस्तो निकायको प्रमुखलाई प्रचलित कानूनले तोकेको पदीय दायित्व जिम्मेवारीपूर्वक पूरा नगरेको भनी ध्यानाकर्षणका लागि समितिले नेपाल सरकार समक्ष सिफारिस गरी पठाउन सक्नेछ ।

- (९) बहुवा समितिमा छलफल हुने विषयमा सकेसम्म सर्वसम्मत निर्णय हुनेछ । कुनै कारणवस सर्वसम्मत निर्णयमा पुग्न सक्ने अवस्था नरहेमा कम्तिमा तीनजना सदस्यको मतलाई नै बहुवा समितिको निर्णय मानिनेछ । निर्णयमा असहमत हुने सदस्यले कारण जनाई लिखितरूपमा आफ्नो असहमति प्रकट गर्न सक्नेछ ।
- (१०) बहुवा सिफारिसको सूचना अनुसूची-२ बमोजिमको ढाँचामा राष्ट्रिय दैनिक पत्रिकामा प्रकाशन गर्न पठाई सम्पूर्ण सम्भाव्य उम्मेदवारहरुले प्राप्त गरेको कूल अंक सहितको विवरण सचिवालयको सूचना पाटीमा टाँस गर्नु पर्नेछ ।
- (११) राजपत्रांकित विशिष्ट श्रेणीको पदमा बहुवा समितिले गरेको बहुवा सिफारिसको नामावली सदस्य-सचिवले प्रधानमन्त्री तथा मन्त्रिपरिषद्को कार्यालयमा पठाउनु पर्नेछ ।
- (१२) बहुवा सूचनाको कामकारवाही सम्बन्धमा भए गरेको कामको प्रगतिको जानकारी सचिवालयले बहुवा समितिका सदस्यलाई उपलब्ध गराउनु पर्नेछ ।

७. बहुवा समितिको सचिवालयमा काम गर्ने कर्मचारी सम्बन्धी व्यवस्था : (१) बहुवा समितिको सचिवालयमा कामकाज गर्न सामान्य प्रशासन मन्त्रालयले आवश्यक कर्मचारीको व्यवस्था मिलाउनु पर्नेछ ।

परिच्छेदः तीन
कार्यसम्पादन मूल्याङ्कन फारामको व्यवस्थापन
सम्बन्धी व्यवस्था

८. कार्यसम्पादन मूल्याङ्कन फारामको व्यवस्थापन सम्बन्धी व्यवस्था:

(१) सचिवालयमा प्राप्त भएको कार्यसम्पादन मूल्याङ्कन फाराममा दफा ४ को खण्ड (ग) मा उल्लिखित कुनै वा सबै विवरण नभएको पाइएमा सो स्पष्ट गरी पठाउन सचिवालयले सम्बन्धित केन्द्रीय निकायमा पठाउन सक्नेछ ।

(२) दफा ४ को खण्ड (ग) बमोजिम कार्यसम्पादन मूल्याङ्कन फाराम जाँच गर्दा देखिएका कैफियत र सो उपर सम्बन्धित निकायले पठाएको जवाफबाट पनि कार्यसम्पादन मूल्याङ्कन फाराममा उल्लिखित विवरणमा कुनै द्विविधा देखिएमा सो विषयलाई समितिमा पेश गरी समितिको निर्णय बमोजिम गर्नु पर्नेछ ।

(३) सचिवालयमा प्राप्त हुन आएको कार्यसम्पादन मूल्याङ्कन फाराममा मूल्याङ्कनकर्ताहरुबाट मूल्याङ्कन गर्दा रेजा लगाउने महलमा रेजा लगाउन छुटाएको तर कुल अंक उल्लेख गरेको र रेजा छुटाएको महलको अंक जोड्दा कूल अंकसँग नभिडेको वा अष्पष्ट वा केरमेट भएको, वा कागजको टुक्रा टाँस गरी अंक लेखेको पाइएमा सचिवालयले त्यस्तो कार्यसम्पादन मूल्याङ्कन फाराम सम्बन्धित केन्द्रीय निकाय वा लोक सेवा

आयोगमा रहेको अर्को प्रति माग गरी सोसँग भिडाइ हेर्नु पर्नेछ ।

- (४) बहुवा सिफारिसमा नपरेको उम्मेदवारको विभिन्न आर्थिक वर्षहरुको कार्यसम्पादन मूल्याङ्कन फाराम सदस्य सचिवले तोकेको पदाधिकारीको जिम्मामा रहने गरी सुरक्षित साथ राख्नु पर्नेछ ।
- (५) केन्द्रीय निकायले निजामती कर्मचारीले भरी पेश गरेको कार्यसम्पादन मूल्याङ्कन फाराम सम्बन्धित सुपरिवेक्षक, पुनरावलोकनकर्ता र पुनरावलोकन समितिको मूल्याङ्कन कार्य सम्पन्न गराई तोकिएको समय भित्र सक्कल प्रति नै सचिवालयमा पठाउनु पर्नेछ । यसरी तोकिएको समय भित्र कार्यसम्पादन मूल्याङ्कन फाराम पठाउने जिम्मेवारी र दायित्व सम्बन्धित केन्द्रीय निकायका प्रमुखको हुनेछ ।
- (६) कार्यसम्पादन मूल्याङ्कन फाराम सम्बन्धित कार्यालयमा दर्ता एवम् मूल्याङ्कन भई सचिवालयमा प्राप्त नभएको अवस्थामा सम्बन्धित मन्त्रालयमा माग गर्नु पर्नेछ र सम्बन्धित मन्त्रालयमा पनि अभिलेख फेला नपरेको अवस्थामा सदस्य सचिवले लोक सेवा आयोगमा रहेको प्रतिबाट प्रमाणित प्रतिलिपि माग गर्न आयोग समक्ष अनुरोध गरी पठाउनु पर्नेछ ।
- (७) नियमानुसार दर्ता भएका कार्यसम्पादन मूल्याङ्कन फाराममा तोकिएका मूल्याङ्कनकर्ताबाट पूर्णरूपमा मूल्याङ्कन भएको

नपाइएमा नियमावलीको नियम ७८ख. को उपनियम ९ बमोजिमको प्रक्रिया अवलम्बन गरी मूल्याङ्कन गराउनु पर्नेछ ।

९. केन्द्रीय निकायको काम, कर्तव्य र अधिकार : केन्द्रीय निकायको काम, कर्तव्य र अधिकार देहाय बमोजिम हुनेछ :-

- (क) नियमावलीको नियम ७८ख. को उपनियम (१) मा उल्लिखित समयावधिभित्र निजामती कर्मचारीलाई कार्यसम्पादन मूल्याङ्कन फाराम भरी दर्ता गर्न लगाउने ।
- (ख) नियमावलीमा उल्लिखित समयभित्र आफू अन्तर्गतका के कति कर्मचारीले कार्यसम्पादन मूल्याङ्कन फाराम दर्ता गराएका छन् र के कति कर्मचारीहरुले तोकिएको समयभित्र दर्ता गराएका छैनन् भन्ने कुराको विवरण प्रमाणित गरि तोकिएको मन्त्रालय वा निकायमा पठाई सो विवरण आ-आफ्नो वेबसाइटमा समेत अनिवार्य रुपमा राख्ने व्यवस्था मिलाउने ।
- (ग) सम्बन्धित निकायले कार्यसम्पादन मूल्याङ्कन फाराम पठाउँदा कर्मचारीको सेवा, समूह, उपसमूह छुट्याई विवरण सहित खामको बाहिरी भागमा वा छुट्टै पत्रमा अनुसूची-१ बमोजिमको विवरण समेत संलग्न गरी पठाउने ।
- (घ) कार्यसम्पादन मूल्याङ्कन गर्ने पदाधिकारीलाई मूल्याङ्कनका क्रममा टिपेक्सको प्रयोग तथा कुनै किसिमको केरमेट गर्नु नहुने जानकारी गराउने तर मनासीब कारण परी कुनै सामान्य त्रुटि सच्याउनु परेमा मुलुकी ऐन कागज जाँच महलको व्यवस्था अनुरूप केरिएको वा सच्याएको ठाउँमा

स्पष्ट देखिने गरी दुबैतिर मूल्याङ्कनकर्ताको दस्तखत गर्ने र पुनरावलोकन समितिको हकमा समितिको अध्यक्ष सहित कम्तीमा दुई जनाले प्रमाणित गर्ने व्यवस्था मिलाउने ।

(ड) कार्यसम्पादन मूल्याङ्कन गर्ने सुपरिवेक्षक एवम् पुनरावलोकनकर्ता एउटै पदाधिकारी वा अलग अलग पदाधिकारी भए पनि एउटै श्रेणीको पदाधिकारी नहुने गरी सुपरिवेक्षक र पुनरावलोकनकर्ता अलग अलग पदाधिकारी तथा सुपरिवेक्षकभन्दा पुनरावलोकनकर्ता एक श्रेणी माथिको हुने गरी (उदाहरणको लागि प्रथम श्रेणीको उपमहानिर्देशकले सुपरिवेक्षकको कार्य गरेको अवस्थामा त्यसको पुनरावलोकन प्रथम श्रेणीकै महानिर्देशकले गर्न नमिल्ने र सम्बन्धित मन्त्रालयका सचिव वा विशिष्ट श्रेणीको पदाधिकारीबाट पुनरावलोकन हुनु पर्ने) मूल्याङ्कनको कार्य सम्पन्न गर्ने गराउने व्यवस्था मिलाउने ।

(च) कुनै निजामती कर्मचारीको कार्यसम्पादन मूल्याङ्कनका क्रममा सुपरिवेक्षक र पुनरावलोकनकर्ताले गरेको मूल्याङ्कनमा कुनै त्रुटि (जस्तै सम्बन्धित कर्मचारीको दस्तखत हुन छुट भएको, सुपरिवेक्षक वा पुनरावलोकनकर्ताको मूल्याङ्कन छुट भएको वा कसैको दस्तखत छुट हुन गएको) भएको पाइएमा पुनरावलोकन समितिको बैठक राख्नु अगावै त्यस्ता कुराहरु नियमित गराई तोकिएको समय भित्रै पुनरावलोकन समितिको बैठक राखी मूल्याङ्कन कार्य सम्पन्न गरी गराई मूल्याङ्कन भएका फारामहरु तोकिएको समयभित्रै सचिवालय र लोक सेवा आयोगमा पठाउने ।

- (छ) केन्द्रीय निकायबाट आफू अन्तर्गतका कर्मचारीहरुको कार्यसम्पादन मूल्याङ्कन फाराम मूल्याङ्कन पश्चात सचिवालयमा पठाउँदा आफू मातहत कार्यरत कर्मचारीको नाम, पद, श्रेणी र सेवा, समूह समेत स्पष्ट खुलेको अनुसूची-१ बमोजिमको विवरण समेत पठाउने तथा कुनै कर्मचारी अध्ययन विदा वा असाधारण विदामा बसेको वा गयल कट्टी भएमा के कति अवधिका लागि हो सो समेत स्पष्ट खुलाई पठाउने ।
- (ज) कार्यसम्पादन मूल्याङ्कन गर्ने हरेक पदाधिकारीलाई आफ्नो नाम, श्रेणी, पद तथा मूल्याङ्कन गरेको मिति स्पष्ट उल्लेख गर्न लगाउने ।

परिच्छेद: चार

बहुवा व्यवस्थापन सम्बन्धी व्यवस्था

१०. दरखास्त फारामको व्यवस्थापन र छानबिन सम्बन्धी व्यवस्था : (१) नियमावलीको नियम ७४ को उपनियम (३) बमोजिम हुने बहुवाका लागि लोक सेवा आयोगमा दरखास्त फाराम पेश गर्दा देहायका कागज एवम् विवरणहरु संलग्न भएको हुनु पर्नेछ ।
- (क) हाल बहाल रहेको श्रेणीको पदमा नियुक्ति पाएको पत्र तथा सो भन्दा एक श्रेणी मुनिको पदमा नियुक्ति वा बहुवा पाएको पत्रको प्रमाणित प्रतिलिपि ।

- (ख) ऐनको दफा २२ बमोजिम बहुवाका लागि उम्मेदवार हुन अयोग्य नभएको भन्ने विभागीय प्रमुखबाट प्रमाणित कागज ।
- (ग) भौगोलिक क्षेत्रमा काम गरे बापत उम्मेदवारले दावी गरेको अंकको लागि त्यस्तो वर्गमा गई काम गरेको देखिने कागजको प्रमाणित प्रतिलिपि ।
- (घ) बहुवाको लागि दरखास्त दिने अन्तिम मितिभित्र प्राप्त गरेको शैक्षिक योग्यताको प्रमाणपत्रको प्रमाणित प्रतिलिपि ।
- (ङ) बहुवाको लागि दरखास्त दिने अन्तिम मितिभित्र सेवा समूहसँग सम्बन्धित विषयमा हासिल गरिसकेको सेवाकालीन तालिमको प्रमाणपत्रको प्रमाणित प्रतिलिपि ।
- (च) असाधारण वा अध्ययन विदा लिएकोमा सो अवधि खुल्ने कागजातको प्रमाणित प्रतिलिपि ।
- (छ) जन्म मिति खुल्ने आधिकारिक प्रमाणपत्रको प्रमाणित प्रतिलिपि ।
- (ज) निलम्बन भएको, बहुवा रोक्का भएको वा तलववृद्धि रोक्का भएको भए सोको प्रमाणित प्रतिलिपि ।
- (झ) बहुवाका लागि उम्मेदवार हुन आवश्यक पर्ने न्यूनतम सेवा अवधिको कार्यसम्पादन मूल्याङ्कन फाराम भरी पेश गरेका पछिल्ला कार्यालयहरुको नाम ।
- (ञ) ऐनको दफा २१ को उपदफा (२) बमोजिम सम्भाव्य उम्मेदवारले महिला, आदिवासी/ जनजाति, मधेशी, दलित,

अपाङ्ग र पिछडिएको क्षेत्रमा स्थायी बसोबास भएको खुल्ने प्रमाण कागजको प्रतिलिपि ।

- (८) ऐनको दफा २६ बमोजिम सेवा, समूह वा उपसमूह परिवर्तन गरेको भए त्यसरी सेवा, समूह वा उपसमूह परिवर्तन गरेको मिति खुलेको कागजको प्रमाणित प्रतिलिपि ।
- (२) लोक सेवा आयोगबाट पठाइएका दरखास्त फारामहरु सचिवालयमा प्राप्त भएपछि दरखास्त फाराम साथ संलग्न उम्मेदवारहरुको नामावलीको अभिलेख सेवा, समूह, उपसमूह तथा श्रेणी एवम् बहुवा सूचना नम्बरको आधारमा सचिवालयले व्यवस्थित गर्नु पर्नेछ ।
- (३) यस निर्देशिकामा अन्यत्र जुनसुकै कुरा लेखिएको भए तापनि ऐनको दफा १९ को उपदफा (२) को खण्ड (ख) बमोजिम बहुवा सिफारिसको लागि वा कार्यक्षमताको मूल्याङ्कनद्वारा हुने बहुवा तथा जेष्ठता र कार्यसम्पादन मूल्याङ्कनद्वारा हुने बहुवाका लागि सचिवालयले सम्भाव्य उम्मेदवारहरुको नियुक्ति, बहुवा, अध्ययन विदा, असाधारण विदा, गयल कट्टी, अवकाश हुने मिति, तालिम र शैक्षिक योग्यताको प्रमाणपत्र लगायतका विवरण तथा बहुवा रोक्का, तलववृद्धि रोक्का, निलम्बन आदि जस्ता विभागीय कारवाहीको विवरण समेत सम्बन्धित कर्मचारी वा निज कार्यरत कार्यालय वा निजामती किताबखाना वा सेवा समूह संचालन गर्ने मन्त्रालयसँग माग गर्न सक्नेछ ।

- (४) उपदफा (३) बमोजिम बहुवा समितिको सचिवालयले माग गरेको विवरण उपलब्ध गराउनु सम्बन्धित निकायको कर्तव्य हुनेछ ।
- (५) कुनै उम्मेदवारको दरखास्त फाराम साथ उपदफा (३) मा उल्लिखित प्रमाण कागज तथा विवरण संलग्न भएको नपाइएमा वा अन्य कुनै विवरण अपुग वा अस्पष्ट भएको देखिएमा सचिवालयले सम्बन्धित निकायबाट विवरण माग गरी अद्यावधिक गर्नेछ ।
- (६) बहुवाका लागि दरखास्त फाराम पेश गरेका उम्मेदवारहरुको दरखास्त फाराम बहुवा सिफारिस भई सकेपछि पनि सचिवालयले अभिलेखको रुपमा सुरक्षित साथ राख्नु पर्नेछ ।

११. बहुवाको अंक गणना सम्बन्धी व्यवस्था : (१) जेष्ठता र कार्यसम्पादन मूल्याङ्कन तथा कार्यक्षमताको मूल्याङ्कनद्वारा हुने बहुवाको लागि कार्यसम्पादन मूल्याङ्कन बाहेकको अंक गणना देहाय बमोजिम गरिनेछ :-

- (क) उम्मेदवारहरुले दरखास्त फारामसाथ पेश गरेका विवरण तथा प्रमाण, सम्बन्धित सेवा, समूह सञ्चालन गर्ने मन्त्रालय वा निकाय एवम् कर्मचारी कार्यरत मन्त्रालय वा निकायबाट प्राप्त विवरण तथा निजामती किताबखानामा रहेको कर्मचारीको व्यक्तिगत विवरण सम्बन्धी अभिलेख समेतको आधारमा निजको जेष्ठता, भौगोलिक क्षेत्र, शैक्षिक योग्यता एवम् तालिम वापत पाउने अंक गणना गर्ने ।

- (ख) ऐन र नियमावलीमा व्यवस्था भएकोमा सोही बमोजिम र ऐन र नियमावलीमा स्पष्ट व्यवस्था नभएको अवस्थामा देहायको आधारमा अंक गणना गर्ने :-
- (अ) जेष्ठताको अंक गणना गर्दा नियुक्ति पत्रमा जेष्ठता कायम हुने वा लागू हुने मिति उल्लेख भएमा सोही मिति र सो मिति उल्लेख नभएमा बहुवा नियुक्तिको हकमा बहुवा निर्णय मिति तथा खुल्ला प्रतियोगिताद्वारा नियुक्तिको हकमा नियुक्ति पत्र जारी गरेको मितिबाट जेष्ठता गणना गर्ने ।
- (आ) भौगोलिक क्षेत्रको अंक गणना गर्दा कुनै कार्यालयमा सरुवा भएर जाँदा रमाना लागू हुने मितिबाट रमाना भएर जाने स्थानको भौगोलिक क्षेत्र वापतको अंक गणना गर्ने । यसरी भौगोलिक क्षेत्र वापतको अंक गणना गर्दा ऐनको दफा २४ग.को उपदफा (२) बमोजिम कुनै कर्मचारीले भौगोलिक क्षेत्रवापत प्राप्त गरिसकेको अंक नघट्ने गरी गणना गर्ने ।
- (इ) ऐनको दफा २४ग. को उपदफा (४) बमोजिम भौगोलिक क्षेत्रको अंक गणनाको प्रयोजनको लागि रुजु हाजिरीको गणना गर्दा सार्वजनिक बिदा, भैपरी आउने र पर्व बिदा, क्रिया बिदा तथा आफू कार्यरत रहेको निकायको कार्यक्षेत्र भित्रको काजको अवधिलाई समेत रुजु हाजिरी मानी गणना गर्ने ।
- (ई) शैक्षिक योग्यता वापतको अंक गणना गर्दा उम्मेदवारले पेश गरेको शैक्षिक योग्यताको प्रमाणपत्रको आधारमा अंक प्रदान गर्ने । वैदेशिक शिक्षण संस्थाबाट हासिल गरेको शैक्षिक योग्यताको हकमा समकक्षता निर्धारण भएको प्रमाणका

आधारमा मात्र अंक प्रदान गर्ने । बहुवा प्रयोजनको लागि पेश गरेको शैक्षिक उपाधि नियमावलीको नियम १२७ को उपनियम (१) बमोजिम सम्बद्धता निर्धारण हुनुपर्ने देखिएमा सम्बद्धता निर्धारण भएको प्रमाणका आधारमा मात्र शैक्षिक योग्यताको अंक प्रदान गर्ने । सम्बद्धता निर्धारण गर्दा अनुसूची-३ बमोजिमको ढाँचामा विवरण तयार गरी गर्ने ।

तर बहुवाको लागि दरखास्त दिने अन्तिम मितिसम्म शैक्षिक योग्यताको सम्बद्धता निर्धारण नगरेको तर बहुवा समितिबाट बहुवा सिफारिस हुनु अगावै उक्त विषयको सम्बद्धता भैसकेको रहेछ भने सो अवस्थामा सोही आधारमा शैक्षिक योग्यताको अंक प्रदान गर्न बाधा पर्ने छैन ।

(उ) तालिम वापत अंक प्रदान गर्दा नेपाल सरकारबाट मान्यता प्राप्त तालिम प्रदायक निकाय वा विश्वविद्यालयहरुबाट तीस कार्यदिन वा सोभन्दा बढी अवधिको सेवासँग सम्बन्धित विषयको तालिम वापत ऐनको दफा २४घ. को उपदफा (५) बमोजिम अंक प्रदान गर्ने । नेपाल सरकारको मनोनयनमा वैदेशिक तालिम प्रदायक निकायहरुबाट हासिल गरेको तीस कार्यदिन भन्दा बढीको तालिमको हकमा नियमावलीको नियम १२७ को उपनियम (२) बमोजिम सम्बद्धता निर्धारण भएको प्रमाणका आधारमा नियमानुसार अंक प्रदान गर्ने ।

(२) निजामती कर्मचारीको कार्यसम्पादन मूल्याङ्कन वापतको अंक गणना देहाय बमोजिम गरिनेछ :

- (क) बटुवाको लागि सम्भाव्य उम्मेदवार हुन जति वर्षको सेवा आवश्यक पर्ने हो पछिल्लो त्यति वर्षको अवधिको कार्यसम्पादन मूल्याङ्कन वापत प्राप्त गरेको औषत अंक ।
- (ख) खण्ड (क) बमोजिम अंक गणना गर्दा कुनै मूल्याङ्कनकर्ताको मूल्याङ्कनमा कूल जोड (अंक वा अक्षरमा) र कोष्ठमा दिएको अंक वा रेजा चिन्हको जोडमा फरक परेको रहेछ भने कोष्ठमा दिएको अंक वा रेजा चिन्हको जोडबाट हुन आउने अंकलाई गणना गरिनेछ । तर कुनै मूल्याङ्कनकर्ताले कुल अंक उल्लेख गरेको तर कुनै कोष्ठमा अंक दिन वा रेजा चिन्ह लगाउन छुटाएको रहेछ भने त्यस्तो छुट हुन गएको कोष्ठहरुको जम्मा अंक र बाँकी कोष्ठमा दिएको अंक जोड्दा कूल अंक फरक नहुने भएमा कुनै कोष्ठमा अंक दिन/रेजा चिन्ह लगाउन छुट भएको कारणले मात्र कार्यसम्पादन मूल्याङ्कनको अंक गणना गर्न बाधा पर्ने छैन ।
- (ग) लागतलाई मूल्याङ्कन गर्न सम्भव नदेखी त्यस वापत छुट्याइएको अंक बाँकी तीन वटा आधारहरुमा समानुपातिक हिसावमा वितरण गरी मूल्याङ्कन गरेको अवस्थामा सो वापतको अंक र अक्षरमा उल्लेख गरेको कूल प्राप्तांक मिलेको रहेछ भने सो मूल्याङ्कन वापतको अंक गणना गर्न बाधा पर्ने छैन । साथै कोष्ठमा समानुपातिक हिसावमा उल्लेख गरिएको अंकको जोड गर्दा उनान्सय दशमलव नौ नौ उल्लेख भएको अवस्थामा अंक र अक्षरमा उल्लेख गरेको कूल प्राप्तांकलाई मान्यता दिई अंक गणना गरिने छ ।

- (घ) पुनरावलोकन समितिले गरेको कार्यसम्पादन मूल्याङ्कन फाराममा तोकिएका मूल्याङ्कनकर्ताहरुबाट भएको मूल्याङ्कनमा केरमेट गरी अंक र रेजा संशोधन गरेको भए मूल्याङ्कन समितिको अध्यक्ष र अन्य कुनै एक सदस्य गरी कम्तीमा दुई जनाले संशोधन भएको स्थानमा दस्तखत गरेकोलाई मात्र संशोधित अंक मानी गणना गर्नु पर्नेछ । अन्यथा केरमेट गर्नु पूर्वको अंकलाई नै मान्यता दिई गणना गर्नु पर्नेछ ।
- (ङ) कार्यसम्पादन मूल्याङ्कन फाराममा तोकिएका मूल्याङ्कनकर्ताहरु मध्ये कसैले नबुझिने गरी अंक केरमेट गरेको वा उस्तै किसिमको अर्को फारामको टुक्रा वा कागज टाँस गरी मूल्याङ्कन गरेको र पुनरावलोकन समितिबाट समेत सोलाई नै आधार मानी कूल जम्मा अंक गणना गरेको अवस्थामा सम्बन्धित निकायमा रहेको अर्को सक्कल प्रति माग गरी हेर्नु पर्नेछ । तर सो सक्कल प्रतिमा समेत त्यस्तै अवस्था रहेछ भने त्यसरी केरमेट गरेको वा उस्तै किसिमको अर्को फारामको टुक्रा वा कागज टाँस गरी मूल्याङ्कन गरेको अंक कटाई बाँकीलाईमात्र गणना गरी कूल अंक कायम गर्नुपर्नेछ ।
- (च) कार्यसम्पादन मूल्याङ्कन फाराममा उल्लिखित अङ्क र अक्षर मध्ये अङ्कमा केरमेट गरिएको वा अस्पष्ट रहेको र अक्षरमा लेखिएको स्पष्ट रहेछ भने अक्षरमा लेखिएकोलाई मान्यता दिनु पर्नेछ ।
- (छ) बढुवाका लागि सम्भाव्य उम्मेदवारहरुको कार्यसम्पादन मूल्याङ्कन फाराम बढुवा समितिको सचिवालयमा तोकिएको समयमा पठाउने दायित्व सेवा समूहसँग सम्बन्धित मन्त्रालय

र सम्बन्धित निकायको हुनेछ । त्यस्ता उम्मेदवारहरुको कार्यसम्पादन मूल्याङ्कन फाराम बढुवा समितिको सचिवालयमा प्राप्त भएको रहेनछ भने सम्बन्धित निकायमा माग गरी पठाउनु पर्नेछ । सम्बन्धित निकायले माग बमोजिमको कार्यसम्पादन मूल्याङ्कन फाराम अविलम्ब उपलब्ध गराउनु पर्नेछ । कुनै कारणवश उपलब्ध गराउन नसक्ने भएमा सोको कारण खुलाई सम्बन्धित सुपरिवेक्षकसमक्ष पेश भए वा नभएको सम्बन्धमा एकिन जानकारी समेत उल्लेख गरी सचिवालयमा लेखी पठाउनु पर्नेछ । कर्मचारीले आफू कार्यरत निकायमा तोकिएको समयमा नै कार्यसम्पादन मूल्याङ्कन फाराम भरी दर्ता गरेको तर सम्बन्धित सुपरिवेक्षकसमक्ष पेश नगरेको भनी सम्बन्धित निकायबाट लेखी आएको अवस्थामा निजामती सेवा नियमावलीको नियम ७८ख. को उपनियम (८) बमोजिम अंक गणना गर्नु पर्नेछ ।

- (३) यस दफा बमोजिम अंक गणना गर्दा अनुसूची-४ बमोजिमको ढाँचामा गर्नु पर्नेछ ।

१२. योग्यताक्रम नामावली तयार गर्ने : (१) राजपत्राङ्कित विशिष्ट श्रेणी वा सो सरहको पदमा हुने बढुवा बाहेकको अन्य पदमा बढुवाका सम्भाव्य उम्मेदवारहरुको योग्यताक्रम निम्न अनुसार तयार गर्नु पर्नेछ :-

- (क) कार्यक्षमताको मूल्याङ्कनका आधारहरुको अंकगणना गर्ने क्रममा कुनै किसिमको द्विविधा उत्पन्न भएमा वा ऐन

नियमावलीमा स्पष्ट रुपमा उल्लेख भएको भन्दा फरक अवस्था आएमा तथा कुनै विषयका सम्बन्धमा सचिवालयमा पर्न आएका उजुरी तथा गुनासाहरु समेतलाई बहुवा समितिको बैठकमा प्रस्तुत गरी समितिबाट भएको निर्णय अनुसार गर्ने ।

(ख) कार्यक्षमताको मूल्याङ्कनका आधारमा बहुवा सिफारिस गर्दा सम्भाव्य उम्मेदवारको जेष्ठता, भौगोलिक क्षेत्र, शैक्षिक योग्यता एवम् तालिम वापतको अंक गणना कार्य सम्पन्न भएपछि कार्यसम्पादन मूल्याङ्कन समेतको अंक जोड गरी कुल प्राप्तांकका आधारमा अनुसूची-५ बमोजिमको ढाँचामा सचिवालयले उम्मेदवारहरुको योग्यताक्रम नामावली तयार गर्ने ।

(ग) जेष्ठता र कार्यसम्पादनको मूल्याङ्कनका आधारमा बहुवा सिफारिस गर्दा सम्भाव्य उम्मेदवारको जेष्ठता, भौगोलिक क्षेत्रको अनुभव, शैक्षिक योग्यता एवम् तालिम लगायतका आवश्यक कागजातहरु रुजु तथा कार्यसम्पादन मूल्याङ्कनको औसत अंक गणना गरी अनुसूची-६ बमोजिमको ढाँचामा सचिवालयले उम्मेदवारहरुको योग्यताक्रम नामावली तयार गर्ने ।

(२) राजपत्राङ्कित विशिष्ट श्रेणीको सचिव वा सोसरहको पदमा बहुवा सिफारिसको योग्यताक्रम निम्न अनुसार तयार गर्नु पर्नेछ :-

(क) ऐनको दफा १९ को उपदफा (२) को खण्ड (ख) को उपखण्ड (४) बमोजिम पदसंख्या निर्धारण भएपछि ऐनको दफा २१ को

उपदफा (१) बमोजिम सेवा अवधि पूरा भएका तथा उच्चस्तरीय व्यवस्थापन तालीम उत्तीर्ण गरेका सम्बन्धित सेवाको राजपत्रांकित प्रथम श्रेणी वा सो सरहका कर्मचारीहरुको विवरण संकलन गर्ने ।

(ख) निजामती सेवाको राजपत्रांकित विशिष्ट श्रेणीको रिक्त पदमा बहुवा सिफारिसको लागि सम्बन्धित सेवाको एक श्रेणी मुनिको पदमा कार्यरत कर्मचारीहरुमध्ये ऐनको दफा २१ बमोजिम बहुवाको लागि आवश्यक पर्ने न्यूनतम सेवा अवधिको कार्यसम्पादन मूल्याङ्कन भएका कर्मचारीहरुलाई मात्र संभाव्य उम्मेदवार कायम गर्ने ।

(ग) विशिष्ट श्रेणीको रिक्त पदमा संभाव्य उम्मेदवारहरुको कार्यसम्पादन मूल्याङ्कनको अंक गणना गर्दा बराबर अंक प्राप्त गर्ने उम्मेदवारहरुको नियमावलीको नियम ७७ र ७७ख. मा उल्लिखित व्यवस्था एवम् बहुवा समितिले समय समयमा गरेको व्याख्या र व्यवस्था समेतका आधारमा ज्येष्ठता कायम गर्ने ।

(३) कुनै उम्मेदवारको कुनै आर्थिक वर्षको कार्यसम्पादन मूल्याङ्कन फाराम प्राप्त नभएकोमा सो आर्थिक वर्षको कार्यसम्पादन मूल्याङ्कन वापत पूरा (चालीस) अङ्क अनुमान गर्दा पनि निज सिफारिस भित्र पर्ने नदेखिएमा उक्त प्राप्त नभएको आर्थिक वर्षको कार्यसम्पादन मूल्याङ्कन वापत आधा (बीस) अंक राखी निजको कार्यसम्पादन मूल्याङ्कनको अंक गणना गरिनेछ । तर अर्को वर्ष कुनै कारणले कार्यसम्पादन मूल्याङ्कन फाराम प्राप्त भएमा उल्लिखित कार्यसम्पादन मूल्याङ्कनको अंक गणना गर्न बाधा पर्ने छैन ।

परिच्छेद: पाँच

उजुरी तथा रिट व्यवस्थापन सम्बन्धी व्यवस्था

१३. बहुवा सिफारिस उपरका उजुरी सम्बन्धी व्यवस्था : (१) बहुवा समितिले गरेको बहुवाको सिफारिसमा चित्त नबुझ्ने सम्बन्धित निजामती कर्मचारीले त्यस्तो बहुवा सिफारिसको सूचना प्रकाशित भएको मितिले पैंतीस दिनभित्र लोक सेवा आयोगमा उजुरी दिन सक्नेछ ।

(२) उपदफा (१) बमोजिम उजुरी गर्दा देहाय बमोजिम गर्नुपर्नेछ:-

(क) बहुवा सूचना प्रकाशित भएको मितिले पैंतीस दिन भित्र उजुरी पेश गर्दा तोकिएको शुल्क बुझाउनु पर्नेछ । उजुरीकर्ता स्वयं उपस्थित भई आफूले पेश गरेको उजुरीमा सनाखत समेत गर्नु पर्नेछ ।

(ख) बहुवा समितिबाट बहुवा सिफारिसको सूचना प्रकाशित भएको मितिले छत्तीसौं दिनमा सचिवालयले त्यस्तो बहुवा सिफारिसमा उजुरी परे नपरेको सम्बन्धमा लोक सेवा आयोगमा जानकारी माग गर्नु पर्नेछ र लोक सेवा आयोगमा उजुरी नपरेको भए आयोगले सोही बमोजिमको जानकारी तथा उजुरी परेको खण्डमा उजुरीको फोटोकपी सहित उजुरकर्ता र बहुवा सिफारिसमा परेका उम्मेदवारहरुको दरखास्त र कार्यसम्पादन मूल्याङ्कन फाराम लगायत बहुवा

समितिको प्रतिक्रिया माग गरी सचिवालयमा लेखी पठाउन सक्नेछ ।

- (ग) खण्ड (ख) बमोजिम आयोगबाट प्रतिक्रिया माग भई आएमा सो सम्बन्धमा अध्ययन गरी सदस्य सचिवले सामान्यतया पन्ध्र दिनभित्र आयोग समक्ष प्रतिक्रिया पठाउनु पर्नेछ । उजुरीको प्रतिक्रिया पठाउने विषयका सम्बन्धमा बहुवा समितिको बैठक राखी समितिको निर्णय अनुरूप प्रतिक्रिया पठाउनु पर्नेछ । तर समयको अभाव वा अन्य कुनै विशेष कारणले बहुवा समितिको बैठक बस्न सक्ने अवस्था नभएमा सदस्य सचिवले समितिलाई जानकारी गराउने गरी आयोग समक्ष प्रतिक्रिया पठाउन बाधा पर्ने छैन ।
- (घ) उपदफा (१) बमोजिमको उजुरीका सम्बन्धमा लोक सेवा आयोगबाट टुङ्गे लागि सकेपछि आयोगबाट बहुवा समितिको सिफारिसमा कुनै परिवर्तन भए नभएको सम्बन्धमा लोक सेवा आयोगबाट सचिवालयमा जानकारी उपलब्ध हुनेछ ।
- (ङ) बहुवा समितिको सिफारिसमा लोक सेवा आयोगबाट योग्यताक्रम नामावलीमा संशोधन भएको जानकारी सचिवालयमा प्राप्त हुनासाथ सचिवालयले संशोधित योग्यताक्रम नामावली राष्ट्रिय दैनिक पत्रिकामा प्रकाशन गर्नु पर्नेछ ।
- (च) लोक सेवा आयोगबाट उजुरी पुनरावलोकनका क्रममा बहुवा समितिबाट पुनः योग्यताक्रम निर्धारण गरी बहुवा प्रक्रिया

सम्पन्न गर्ने निर्णय भई बहुवा समितिमा लेखी आएमा पुनः योग्यताक्रम निर्धारण गरी बहुवा प्रक्रिया सम्पन्न गर्नु पर्नेछ ।

१४. रिटको जवाफ पठाउने सम्बन्धी व्यवस्था : (१) बहुवा समितिले गरेको बहुवाको सिफारिस र लोक सेवा आयोगले गरेको पुनरावलोकनमा चित्त नबुझ्ने सम्बन्धित निजामती कर्मचारीले सम्बन्धित अदालत समक्ष गरेको रिटमा अदालतबाट माग भएको जवाफ सचिवालयले निर्धारित ढाँचामा तयार गरी तोकिएको समयावधि भित्र पठाउनु पर्नेछ ।

१५. अन्य उजुरी तथा गुनासो सुनुवाई सम्बन्धी व्यवस्था : (१) बहुवा समितिको सिफारिससँग सम्बन्धित विषय बाहेकका बहुवासँग सम्बन्धित अन्य विषयमा उम्मेदवारहरुले लिखित रुपमा सचिवालयमा आफ्नो गुनासो वा उजुरी पेश गर्न सक्नेछ ।

(२) उपदफा (१) बमोजिम प्राप्त हुन आएको गुनासो वा उजुरी उपर छानविन गरी सो सम्बन्धमा निर्णय गर्नुपर्ने भए सो निर्णय समेत गरी सचिवालयले आवश्यकता अनुसार उजुरीकर्तालाई जानकारी गराउन सक्नेछ ।

(३) उपदफा (१) मा जुनसुकै कुरा लेखिएको भए तापनि उजुरी वा गुनासो दिएको कारणले सचिवालयले बहुवा सिफारिसको प्रक्रिया रोक्ने छैन ।

१६. बहुवा सम्बन्धी निर्णयको प्रतिलिपि दिनुपर्ने : बहुवा समितिबाट भएका बहुवासँग सम्बन्धित विभिन्न नीतिगत वा कार्यसम्पादन मूल्याङ्कन बाहेक अन्य निर्णयको प्रतिलिपि सरोकारवाला कर्मचारीले माग गरेमा बहुवा समितिको सदस्य सचिव वा निजले तोकेको

सचिवालयको अधिकृतले नियम अनुसार प्रमाणित गरी निर्णय उतार दिनु पर्नेछ ।

१७. नियुक्तिको लागि सिफारिस गरी पठाउने व्यवस्था : (१) बहुवा सिफारिसको सूचना प्रकाशन भएको मितिले ३५ दिन भित्र बहुवा सिफारिस उपर उजूरी नपरेको अवस्थामा उजूरी नपरेको व्यहोरा उल्लेख भएको लोक सेवा आयोगको पत्रको प्रतिलिपि तथा प्रकाशित सूचना समेत संलग्न गरी बहुवा नियुक्तिको लागि सचिवालयले कर्मचारी प्रशासन शाखामा लेखी पठाउनु पर्नेछ ।

(२) बहुवा सिफारिस उपर उजूरी परेको अवस्थामा उजूरी सुनुवाईको निर्णयबाट बहुवा समितिको सिफारिस यथावत कायम रहेको अवस्थामा उक्त निर्णय तथा प्रकाशित सूचनाको प्रतिलिपि समावेश गरी बहुवा नियुक्तिको लागि सचिवालयले कर्मचारी प्रशासन शाखामा लेखी पठाउनु पर्नेछ ।

(३) बहुवा सिफारिस उपर उजूरी सुनुवाईको निर्णयबाट बहुवा सिफारिस परिवर्तन भएमा सो परिवर्तित सिफारिस पुनः प्रकाशन भएपछि उक्त संशोधित सिफारिस एवम् लोक सेवा आयोगको निर्णय समेत संलग्न राखी बहुवा नियुक्तिको लागि सचिवालयले कर्मचारी प्रशासन शाखामा लेखी पठाउनु पर्नेछ ।

परिच्छेद: छ
नीतिगत निर्णय र अधिकार प्रत्यायोजन सम्बन्धी
व्यवस्था

१८. नीतिगत निर्णय गर्न सक्ने : (१) यस कार्यविधिमा लेखिएका कुराहरुको अतिरिक्त बहुवा समितिले बहुवा सम्बन्धी विषयमा नियमावलीको नियम ८५ बमोजिम आवश्यक नीतिगत निर्णय गर्न सक्नेछ ।

(२) बहुवा समितिले गरेको नीतिगत निर्णय यस कार्यविधिको अभिन्न अंग हुनेछ ।

१९. अधिकार प्रत्यायोजन : बहुवा समितिले ऐन र नियमावली बमोजिम आफूलाई प्राप्त अधिकारहरुमध्ये केही अधिकार कुनै सदस्य वा सदस्य सचिव वा तोकिएको समितिलाई प्रत्यायोजन गर्न सक्नेछ ।

२०. अनुगमन तथा निरीक्षण : अध्यक्षले आवश्यकता अनुसार सचिवालयको बहुवासँग सम्बन्धित काम कारवाहीको अनुगमन तथा निरीक्षण गर्न सक्नेछ ।

२१. सचिवालयको काम कारवाही प्रति सदस्य सचिव जवाफदेही हुने : (१) सचिवालयबाट हुने काम कारवाहीको उत्तरदायित्व एवम् जवाफदेहिता सदस्य सचिवमा हुनेछ ।

(२) अध्यक्षको सामान्य निर्देशनमा रही बहुवा समितिको सचिवालयको तर्फबाट सम्पूर्ण कामकारवाही सदस्य सचिवले गर्नुपर्नेछ ।

परिच्छेदः सात

विविध

२२. सदस्यहरुको आचरण सम्बन्धी व्यवस्था : (१) बहुवा समितिको बैठकमा पेश गरिएका नीतिगत विषयहरुप्रति समितिका अध्यक्ष एवम् सदस्यहरुले क्रमैसँग निष्पक्ष, तटस्थ एवम् कानूनी आधारमा विवेकसम्मत तरिकाले आफ्नो विचार प्रस्तुत गर्नु पर्नेछ ।
- (२) बहुवा समितिको बैठकमा काबुबाहिरको परिस्थिति परी उपस्थित हुन नसकेको अवस्थामा बाहेक सदस्यले समितिको बैठकलाई प्राथमिकता दिई निर्धारित समयमा अनिवार्य रूपमा उपस्थित हुनु पर्नेछ ।
- (३) बहुवा समितिको बैठकमा छलफलको क्रममा उठेका विचारहरुको बारेमा सार्वजनिक रूपमा वा अरु कसैसँग टिका टिप्पणी तथा आलोचना गर्न पाइने छैन ।
२३. गोपनीयता कायम गर्ने : (१) सचिवालयको काम कारवाहीका विषयमा गोपनीयता कायम राख्ने कर्तव्य र दायित्व सो काममा संलग्न सबै पदाधिकारी एवम् कर्मचारीको हुनेछ ।
२४. अतिरिक्त सुविधा उपलब्ध गराउन सकिने : (१) सचिवालयमा कामकाज गर्ने एवम् कार्यबोझका आधारमा बहुवा सम्बन्धी काममा खटिने कर्मचारीलाई अर्थ मन्त्रालयको सहमती लिई अतिरिक्त भत्ता तथा अन्य सुविधा उपलब्ध गराउन सकिनेछ ।

२५. बाझिएमा गर्ने : यस निर्देशिकामा उल्लेख भएका कुराहरु ऐन तथा नियमावलीसँग बाझिएको हदसम्म ऐन तथा नियमावली अनुसार नै हुनेछ ।
२६. कार्यविधि लागू हुने : बहुवा सम्बन्धी काम कारवाहीलाई एकरूपता कायम गर्ने सन्दर्भमा यो कार्यविधि सम्बन्धित सेवा, समूह सञ्चालन गर्ने मन्त्रालयमा रहेका बहुवा समिति र जिल्लास्थित बहुवा समितिहरुको हकमा समेत लागू हुनेछ ।
२७. कार्यविधि संशोधन : ऐन तथा नियमावलीको परिधिभित्र रही समितिले यस कार्यविधिमा आवश्यकता अनुसार संशोधन र परिमार्जन गर्न सक्नेछ ।
२८. खारेजी र बचाउ : (१) बहुवा समितिको कार्य व्यवस्थापन निर्देशिका, २०७० खारेज गरिएको छ ।
- (२) उपदफा (१) बमोजिमको निर्देशिका बमोजिम भए गरेको काम कारवाही यसै कार्यविधि बमोजिम भए गरेको मानिनेछ ।

अनुसूची -१

(दफा ४ को खण्ड (क) र दफा ९ को खण्ड (ग) र (छ) सँग सम्बन्धित)

.....मन्त्रालय/सचिवालय/आयोग

बडुवा समितिको सचिवालयमा आ.व.....को का.स.मू. फाराम पठाएको विवरण

१. मूल्याङ्कन सम्पन्न भई पठाईएका का.स.मू. फाराम सम्बन्धी विवरण:-

क्र.सं.	कर्मचारीको विवरण		कार्यरत निकाय	मूल्यांकन कर्ताको नाम		दर्ता नं/मिति	मोवाइल नं
	नाम, थर	संकेत नं.	श्रेणी	सेवा/समूह	सुपरिवेक्षक	पुनरावलोकनकर्ता	

२. दर्ता भएको तर मूल्याङ्कन हुन बाँकी का.स.मू. फाराम सम्बन्धी विवरण :-

क्र.सं.	कर्मचारीको विवरण		कार्यरत निकाय	मूल्यांकन कर्ताको नाम		दर्ता नं/मिति	मोवाइल नं
	नाम, थर	संकेत नं.	श्रेणी	सेवा/समूह	सुपरिवेक्षक	पुनरावलोकनकर्ता	

३. तोकिएको अवधिभित्र का.स.मू. फाराम दर्ता नगरेका राजपत्रांकित कर्मचारीहरुको विवरण :-

क्र.सं.	कर्मचारीको विवरण			कार्यरत निकाय	मोवाइल नं	कैफियत
	नाम, थर	संकेत नं.	श्रेणी	सेवा/समूह		

नोट:

१. अध्ययन/असाधारण विदामा रहेको वा निलम्बनमा रहेको कारण का.स.मू. फाराम दर्ता नगरेको भए कैफियत महलमा उल्लेख गर्ने ।

२. प्रस्तुत टेबल नं २ र ३ मा कुनै विवरण प्राप्त नभएमा वा विवरण भरी नपठाएमा उक्त टेबलमा उल्लेख भए बमोजिमका कुनै कर्मचारी नरहेको मानी अभिलेख राखिने भएकोले विवरण पठाउने मन्त्रालय/विभाग/कार्यालय/निकाय जिम्मेवार हुने ।

३. का.स.मू. फाराम प्राप्त भएको जानकारी एस.एम.एस. मार्फत सम्बन्धित कर्मचारीलाई समेत उपलब्ध गराउन सकिने भएकोले उल्लिखित विवरणमा मोवाइल नं. समेत अनिवार्य रुपमा उल्लेख गर्ने ।

अनुसूची-२
(दफा ६ को उपदफा (१०) सँग सम्बन्धित)
(सूचनाको ढाँचा)
बडुवा समितिको सचिवालय
सामान्य प्रशासन मन्त्रालयको सूचना

लोक सेवा आयोगको देहायको बडुवा सूचना नं., सेवा, समूह, उपसमूह, श्रेणीको रिक्त पदहरुमा बडुवा समितिको मिति.....को निर्णयानुसार देहाय बमोजिमको योग्यताक्रमका उम्मेदवारहरुलाई बडुवाको लागि सिफारिश गर्ने निर्णय भएकोले निजामती सेवा ऐन, २०४९ को दफा २० (४) र दफा २४च. को प्रयोजनको लागि यो सूचना प्रकाशित गरिएको छ ।

बडुवा सूचना नं., सेवा, समूह, उपसमूह, श्रेणी			
योग्यताक्रम नं.	कर्मचारीको संकेत नं.	उम्मेदवारको नाम, थर	कुल प्राप्तांक

अनुसूची-३

(दफा ११ को उपदफा (१) को खण्ड (ख) को (इ) सँग सम्बन्धित)

शैक्षिक योग्यताको सेवा, समूहसँगको सम्बद्धता सम्बन्धी विवरण

कर्मचारी को नाम, थर	हाल कार्यरत सेवा, समूह, उपसमूह र श्रेणी	हासिल गरेको शैक्षिक उपाधि	शिक्षण संस्था /देश	अध्ययनको किसिम (मनोनयन वा निजी प्रयाशमा अध्ययन गरेको भएमा अध्ययन विदा लिएर वा नलिएर वा नेपाल सरकारको पूर्व स्वीकृति लिएको वा नलिएको)	अध्ययन शुरु गर्दा कार्यरत रहेको सेवा, समूह, उपसमूह र श्रेणी	सम्बद्धता निर्धारण गर्नको लागि सम्बन्धित शैक्षिक उपाधिको प्रमाणपत्र, ट्रान्सक्रिप्ट, कोर्स अफ स्टडी, थेसीस लगायत अन्य पेश गरेका कागजातको विवरण	सम्बद्ध हुनुपर्ने सेवा, समूह तथा उपसमूह	यसभन्दा पहिलो यस विषयको सम्बद्धता सम्बन्धमा भएका निर्णय तथा अन्य कानूनी आधार	सम्बद्ध हुनुपर्ने हो वा होइन भन्ने सम्बन्धमा सेवा, समूह संचालन गर्ने मन्त्रालयको राय	कै फि य त

शा.अ. वा उपसचिव
पेश गर्ने

सहसचिव
सिफारिश गर्ने

सचिव
प्रमाणित गर्ने

अनुसूची -४
(दफा ११ को उपदफा (३) सँग सम्बन्धित)
उम्मेदवारहरुको खुल्ला अंक गणना फाराम
नेपाल सरकार
.....मन्त्रालय

बढुवा सूचना नं.
सेवा, समूह, उपसमूह:

हालको पद :
अंक गणना अवधि :

योरयताक्रम नं.	कर्मचारीको संकेत नं.	कर्मचारीको नाम, थर	जेष्ठता गणना हुने मिति	सेवा अवधि	कार्यसम्पादन मूल्याङ्कन वापतको अंक				
					भौगोलिक क्षेत्र वापत	शैक्षिक योग्यता		तालिम वापत	जम्मा अंक
						न्यूनतम	अतिरिक्त		

अंक गणना गर्नेको नाम र दस्तखत :

अंक परीक्षण गर्नेको नाम र दस्तखत :

प्रमाणित गर्नेको नाम र दस्तखत :

द्रष्टव्य : (१) अध्ययन विदा र असाधारण विदा भए उक्त विदाहरुको अवधि छुट्टाछुट्टै मिति खुल्ने गरी भौगोलिक क्षेत्रको अंक गणना गर्ने कैफियत महलमा उल्लेख गर्ने ।

(२) बढुवा स्पष्टवेयर प्रयोग गरी अंक गणना गर्ने प्रयोजनार्थ बढुवा समितिले अंकमा फरक नपर्ने गरी यस फारामको ढाँचालाई आवश्यकता अनुसार परिवर्तन गरी अंक गणना गर्न सकिनेछ ।

अनुसूची- ५

(दफा १२ को उपदफा (१) को खण्ड (ख) सँग सम्बन्धित)

(योग्यताक्रम नामावली)

कार्यक्षमताको मूल्यांकनको आधारमा तयार पारिएको सम्भाव्य उम्मेदवारहरुको योग्यताक्रम नामावली

पद र श्रेणी : सेवा : समूह/उप-समूह : बढुवा सूचना नं. : बढुवा समितिको बैठक संख्या :												पद पूर्ति हुने संख्या : दरखास्त दिने उम्मेदवार संख्या : कायम भएको सम्भाव्य उम्मेदवार संख्या : अंक गणना हुने अन्तिम मिति : मिति :											
योग्यताक्रम नं.	कर्मचारी संकेत नं.	कर्मचारीको नाम, थर	जेषुता गणना हुने मिति	सेवा अवधि	का.स.मू. बाहेकको अंक					का.स.मू. को अंक	कुल जम्मा अंक	कैफियत											
					भौगोलिक क्षेत्र	शैक्षिक योग्यता न्यूनतम	अतिरिक्त	तालिम					जम्मा अंक										
								जेषुता															

अंक गणना गरी तयार गर्ने :

अन्तिम नतिजा तयार गर्ने :

परीक्षण गर्ने :

पुनः परीक्षण गर्ने :

पेश गर्ने:

अनुसूची- ६ क.

(दफा १२ को उपदफा (१) को खण्ड (ग) सँग सम्बन्धित)

(राजपत्रांकित प्रथम, द्वितीय र तृतीय श्रेणीमा हुने बढुवाको लागि योग्यताक्रम नामावलीको ढाँचा)

जेष्ठता र कार्यसम्पादन मूल्यांकनको आधारमा गरिने बढुवाको सम्भाव्य उम्मेदवारहरूको योग्यताक्रम नामावली

पद र श्रेणी :

सेवा :

समूह/उप-समूह :

बढुवा सूचना नं. :

बढुवा समितिको बैठक संख्या :

पद पूर्ति हुने संख्या :

दरखास्त दिने उम्मेदवार संख्या :

कायम भएको सम्भाव्य उम्मेदवार संख्या :

अंक गणना हुने अन्तिम मिति :

मिति :

योग्यता क्रम नं.	कर्मचारी संकेत नं.	कर्मचारीको नाम	हालको पदको		बहाल रहेको श्रेणीको पद भन्दा एक श्रेणी मुनिको पदमा नियुक्ति मिति	सम्भाव्यता परीक्षण विवरण					औसत का.स.मू. प्राप्तांक	९५% पूरा भए/ नभएको	जन्म मिति	कै फि य त	
			जोषुता गणना हुनेमिति	कुल सेवा अवधि (दिन)		भौगोलिक क्षेत्रको अनुभव		शैक्षिक योग्यता	सेवा कालिन	न्यूनतम योग्यता भए/ नभएको					
						प्राप्त अंक	पूरा भए/ नभएको								प्राप्त शैक्षिक योग्यता वा उपाधि

अंक गणना गरी तयार गर्ने :

अन्तिम नतिजा तयार गर्ने :

परीक्षण गर्ने :

पुनः परीक्षण गर्ने :

पेश गर्ने:

अनुसूची-६ ख.

(दफा १२ को उपदफा (१) को खण्ड (ग) सँग सम्बन्धित)

(रा.प. अनर्कित द्वितीय श्रेणीबाट रा.प. अनर्कित प्रथम श्रेणीमा हुने बढुवाको लागि योग्यताक्रम नामावलीको ढाँचा)

जेष्ठता र कार्यसम्पादन मूल्यांकनको आधारमा गरिने बढुवाको सम्भाव्य उम्मेदवारहरूको योग्यताक्रम नामावली

पद र श्रेणी :

पद पूर्ति हुने संख्या :

सेवा :

दरखास्त दिने उम्मेदवार संख्या :

समूह/उप-समूह :

कायम भएको सम्भाव्य उम्मेदवार संख्या :

बढुवा सूचना नं. :

अंक गणना हुने अन्तिम मिति :

बढुवा समितिको बैठक संख्या :

योग्यताक्रम नं.	कर्मचारी संकेत नं.	कर्मचारीको नाम	हालको पदको		बहाल रहेको श्रेणीको पद भन्दा एक श्रेणी मुनिको पदमा नियुक्ति मिति	सम्भाव्यता परीक्षण विवरण				जन्म मिति	कै फि य त
			जेष्ठता गणना हुने मिति	कुल सेवा अवधि (दिन)		शैक्षिक योग्यता		औषत का.स.मू.			
						प्राप्त शैक्षिक योग्यता वा उपाधि	न्यूनतम योग्यता भए/नभएको	प्राप्तांक	९५% पूरा भए/नभएको		

अंक गणना गरी तयार गर्ने :

अन्तिम नतिजा तयार गर्ने :

परीक्षण गर्ने :

पुनः परीक्षण गर्ने :

पेश गर्ने:

अनुसूची-६ ग.

(योग्यताक्रम नामावलीको ढाँचा)

(दफा १२ को उपदफा (१) को खण्ड (ग) सँग सम्बन्धित)

(श्रेणी बिहिनबाट रा.प. अर्नाकित द्वितीय श्रेणीमा हुने बढुवाको लागि योग्यताक्रम नामावलीको ढाँचा)
जेष्ठता र कार्यसम्पादन मूल्याङ्कनको आधारमा हुने बढुवाका संभाव्य उम्मेदवारहरूको एकिकृत (एकमुष्ठ) योग्यताक्रम नामावली

बढुवा समितिको बैठक संख्या:-

मिति:-

श्रेणी :-

पदपूर्ति हुने संख्या :-

बढुवा सूचना नं :-

कायम भएका सम्भाव्य उम्मेदवार संख्या:-

जेष्ठता गणना हुने अन्तिम मिति :-

योग्यताक्रम नम्बर	क.सं.नं.	नाम थर	हालको (श्रेणी विहिन) पदमा			शैक्षिक योग्यता		गत तीन आ.व.को औषत का.स.मू.		कैफियत
			नियुक्ती मिति	जेष्ठता कायम हुने मिति	सेवा अवधि	२० वर्ष सेवा अवधि पुगे/ नपुगेको	हासिल गरेको	आवश्यक न्यूनतम भए/नभएको	प्राप्ताङ्क	

अंक गणना गरी तयार गर्ने :

अन्तिम नतिजा तयार गर्ने :

परीक्षण गर्ने :

पुनः परीक्षण गर्ने :

(नोट : यसरी एकमुष्ठ रुपमा सिफारिश भएका उम्मेदवारहरूलाई योग्यताक्रम नम्बरका आधारमा निजहरूले दरखास्त फाराम साथ पेश गरेको प्राथमिकता निर्धारण फाराममा उल्लेख गरेको प्राथमिकता बमोजिमको सेवा/समूहमा सिफारिश गर्नु पर्ने छ ।)